

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
ఏకత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత దిగ్విజయపర్వణి

ఏకత్రింశోఽ ధ్యాయః

వైశంపాయన ఉవాచ

తతః ప్రభృతి యే కేచిత్ అజ్ఞానాత్మాం పురీం నృపాః ।
జిగీషంతి బలాద్రాజన్ తే దహ్యాంతే స్మ వహ్నినా ॥ 31-36 ॥

తస్యాం పుర్యాం తదా చైవ మాహిష్మత్యాం కురూద్వహా ।
బభూవురనతిగ్రాహ్యా యోషితశ్చందతః కిల ॥ 31-37 ॥

ఏవమగ్నిర్వరం ప్రాదాత్ స్త్రీణామప్రతివారణే ।
వరిణ్యస్తత్ర నార్యో హి యథేష్టం విచరన్త్యత ॥ 31-38 ॥

వర్జయంతి చ రాజానః తత్పురం భరతర్షభ ।
భయాదగ్నేర్మహారాజ తదాప్రభృతి సర్వదా ॥ 31-39 ॥

సహదేవస్తు ధర్మాత్మా సైన్యం దృష్ట్వా భయార్దితమ్ ।
పరీతమగ్నినా రాజన్ నాకంపత యథాఽ చలః ।
ఉపస్పృశ్య శుచిర్భుత్వా సోఽ బ్రవీత్పావకం తతః ॥ 31-40 ॥

సహదేవ ఉవాచ

త్వదర్థోఽ యం సమారంభః కృష్ణవర్మన్ నమోస్తు తే ।
ముఖం త్వమసి దేవానాం యజ్ఞస్త్వమసి పావక ॥ 31-41 ॥

పావనాత్పావకశ్చాసి వహనాద్ధవ్యవాహనః ।
వేదాస్త్వదర్థం జాతా వై జాతవేదాస్తతో హ్యసి ॥ 31-42 ॥

చిత్రభానుః సురేశశ్చ అనలస్త్వం విభావసో ।
స్వర్గద్వారస్పృశశ్చాసి హుతాశో జ్వలనః శిఖీ ॥ 31-43 ॥

వైశ్వానరస్త్వం పింగేశః ప్లవంగో భూరితేజసః ।
కుమారసూస్త్వం భగవాన్ రుద్రగర్భో హిరణ్యకృత్ ॥ 31-44 ॥

అగ్నిర్లదాతు మే తేజః వాయుః ప్రాణం దదాతు మే ।
పృథివీ బలమాదధ్యాత్ శివం చాపో దిశంతు మే ॥ 31-45 ॥

ఇతి శ్రీమహాభారతే సభాపర్వాంతర్గత దిగ్విజయపర్వణి

ఏకత్రింశాధ్యాయే షోడశశ్లోకాః



సుభాషితమ్

శనైశ్చనైశ్చ యో రాజ్యమ్ ఉపభుంక్తే యథాబలమ్ ।

రసాయనమివ ప్రాజ్ఞః స పుష్టిం పరమాం వ్రజేత్ ॥

లోకానుగ్రహకర్తారః ప్రవర్ధనే సర్వేశ్వరాః ।

లోకానాం సంక్షయాచ్చైవ క్షయం యాన్తి న సంశయః ॥

శ్రీవేంకటేశ్వరస్వామి వారి

గోవిందనామావళి

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।

గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।

కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

